
बिहार विधान सभा सचिवालय 


अधिसूचना 

3 अगस्त 2020 
सं ० वि ० स ०वि०-23 / 2020-1024 / वि ० स ०।— “बिहार कृषि भूमि ( गैर - कृषि प्रयोजनों के लिए 
सम्परिवर्तन) ( संशोधन) विधेयक, 2020 " , जो बिहार विधान सभा में दिनांक 03 अगस्त, 2020 को पुरःस्थापित हुआ 
था , बिहार विधान सभा की प्रक्रिया तथा कार्य संचालन नियमावली के नियम -116 के अन्तर्गत उद्देश्य और हेतु 
सहित प्रकाशित किया जाता है | 

आदेश से , 
भूषण कुमार झा , 
प्रभारी सचिव । 

बिहार गजट ( असाधारण ), 4 अगस्त 2020 


[ वि० स०वि०-11 / 2020 ] 
बिहार कृषि भूमि ( गैर - कृषि प्रयोजनों के लिए सम्परिवर्तन) ( संशोधन ) विधेयक , 2020 

बिहार कृषि भूमि ( गैर - कृषि प्रयोजनों के लिए सम्परिवर्तन ) अधिनियम, 2010 (बिहार अधिनियम 11 , 2010 ) का 
संशोधन करने के लिए विधेयक । 

भारत गणराज्य के एकहतरवें वर्ष में बिहार राज्य विधान मंडल द्वारा निम्नलिखित रूप में यह अधिनियमित हो: 


1 . 


2 . 


संक्षिप्त नाम , विस्तार एवं प्रारम्भ । 
( 1 ) यह अधिनियम " बिहार कृषि भूमि ( गैर - कृषि प्रयोजनों के लिए सम्परिवर्तन ) ( संशोधन) 

अधिनियम, 2020 " कहा जा सकेगा । 
( 2 ) इसका विस्तार सम्पूर्ण बिहार राज्य में होगा । 
( 3) यह राज्य सरकार द्वारा राजपत्र में अधिसूचित किये जाने की तिथि से प्रवृत्त होगा । 

बिहार कृषि भूमि ( गैर - कृषि प्रयोजनों के लिए सम्परिवर्तन ) अधिनियम , 2010 (बिहार 
अधिनियम 11 , 2010 ) की धारा -7 का प्रतिस्थापन । उक्त अधिनियम, 2010 की धारा -7 निम्नलिखित द्वारा 
प्रतिस्थापित की जाएगी : 

" 7. औद्योगिक भूमि का सम्परिवर्तन । उद्योग विभाग, बिहार सरकार द्वारा अधिसूचित 
उद्योगों से संबंधित कृषि भूमि का गैर - कृषि भूमि में सम्परिवर्तन, समय - समय पर, सक्षम प्राधिकार की 
पूर्व अनुमति से स्वीकृत किया जा सकता है । 

परन्तु, अपेक्षित फीस, जो भी हो, का भुगतान उद्योग विभाग की प्रचलित नीति के अनुरूप 
किया जायेगा । " 


उद्देश्य एवं हेतु 
बिहार कृषि भूमि ( गैर - कृषि प्रयोजनों के लिए सम्परिवर्तन ) अधिनियम, 2010 (बिहार अधिनियम, 11/2010) 
की धारा -7 के तहत यह प्रावधान है कि उद्योग विभाग द्वारा यथा अधिसूचित उद्योग से जुड़े मामले, मुददे और नीति 
में सम्परिवर्तन अनुमान्य होगा, परन्तु इसमें सम्परिवर्तन फीस देय नहीं होगा । 

उद्योग विभाग, बिहार सरकार द्वारा बिहार कृषि भूमि ( गैर - कृषि के लिए सम्परिवर्तन) अधिनियम, 2010 में 
औद्योगिक इकाइयों के लिए भूमि सम्परिवर्तन शुल्क में छूट का प्रावधान है , जबकि बिहार औद्योगिक निवेश प्रोत्साहन 
नीति, 2016 की कंडिका –6.2.2 में औद्योगिक इकाइयों के लिए इसकी प्रतिपूर्ति का प्रावधान किया गया है । औद्योगिक 
इकाइयों भूमि सम्परिवर्तन शुल्क का स्वयं भुगतान कर उत्पादन में आने के बाद उसकी प्रतिपूर्ति प्राप्त कर सकती हैं । 
उद्योग विभाग के स्तर से नए सिरे से दिए गए मंतव्य के अनुसार उच्च प्राथमिकता प्रक्षेत्र के लिए बिहार औद्योगिक 
निवेश प्रोत्साहन नीति, 2016 की कंडिका -3.2.1 के अधीन उच्च प्राथमिकता प्रक्षेत्र की इकाइयों को भूमि सम्परिवर्तन 
शुल्क 

में छूट देने का प्रावधान किया गया है । 

इस प्रकार राजस्व एवं भूमि सुधार विभाग के स्तर से निर्गत बिहार कृषि भूमि ( गैर - कृषि प्रयोजनों के लिए 
सम्परिवर्तन) अधिनियम, 2010 की धारा -7 के प्रावधान तथा एतद् संबंधी उद्योग विभाग के स्तर से निर्गत बिहार 
औद्योगिक निवेश प्रोत्साहन नीति, 2016 की कंडिका -6.2.2 के प्रावधान एवं उच्च प्राथमिकता प्रक्षेत्र के लिए बिहार 
औद्योगिक निवेश प्रोत्साहन नीति, 2016 की कंडिका -3.2.1 में परस्पर विरोधाभास की स्थिति परिलक्षित है । 

ऐसी स्थिति में बिहार कृषि भूमि ( गैर - कृषि के लिए सम्परिवर्तन ) अधिनियम, 2010 (बिहार अधिनियम , 
11/2010 ) की धारा -7 के वर्तमान प्रावधान तथा बिहार औद्योगिक निवेश प्रोत्साहन नीति, 2016 की कंडिका –6.2.2 के 
प्रावधान एवं उच्च प्राथमिकता प्रक्षेत्र के लिए बिहार औद्योगिक निवेश प्रोत्साहन नीति, 2016 की कंडिका -3.2.1 के 
प्रावधान के बीच उत्पन्न परस्पर विरोधाभास की स्थिति को समाप्त करने के दृष्टिकोण से उद्योग विभाग द्वारा दिया गया 
परामर्शानुसार बिहार कृषि भूमि ( गैर - कृषि प्रयोजनों के लिए सम्परिवर्तन) अधिनियम, 2010 (बिहार अधिनियम, 
11/2010) की धारा -7 में संशोधन का प्रस्ताव निम्नवत् है 

बिहार अधिनियम, 11 , 2010 की धारा -7 का प्रतिस्थापन । बिहार अधिनियम, 11/2010 की धारा -7 
निम्नलिखित द्वारा प्रतिस्थापित की जाएगी : 

" 7. औद्योगिक भूमि का सम्परिवर्तन । उद्योग विभाग, बिहार सरकार द्वारा अधिसूचित उद्योगों से 
संबंधित कृषि भूमि का गैर - कृषि भूमि में सम्परिवर्तन, समय - समय पर , सक्षम प्राधिकार की पूर्व अनुमति से 
स्वीकृत किया जा सकता है । 

परन्तु, अपेक्षित फीस, जो भी हो, का भुगतान उद्योग विभाग की प्रचलित नीति के अनुरूप किया 
जाएगा । " 


: 


बिहार गजट ( असाधारण ) , 4 अगस्त 2020 

3 
अतः यह उचित प्रतीत होता है कि बिहार कृषि भूमि ( गैर - कृषि प्रयोजनों के लिए सम्परिवर्तन) अधिनियम, 
2010 (बिहार अधिनियम, 11/2010 ) की धारा -7 का प्रतिस्थापन किया जाय । इस संशोधन विधेयक का यह मुख्य 
उद्देश्य है तथा इसे अधिनियमित कराना ही इस संशोधन विधेयक का अभिष्ट है । 

( राम नारायण मंडल ) 
भार - साधक सदस्य । 


पटना 
दिनांक -03.08.2020 


भूषण कुमार झा , 

प्रभारी सचिव, 
बिहार विधान सभा । 


अधीक्षक , सचिवालय मुद्रणालय, 

बिहार , पटना द्वारा प्रकाशित एवं मुद्रित । 
बिहार गजट ( असाधारण) 442-571 + 10 - डी 0 टी 0 पी 0 । 

